

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీవాఘాలవరదనారాయణగురుభిః అనుగృహీతా

॥ శ్రీ పరాంకుశపంచవింశతిః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీ పరాంకుశపంచవింశతిః ॥

శ్రీపరాంకుశనుతిం య ఆతనోత్

త త్పదాబ్జపరభక్తిచోదితః।

తం వధూలకులభూషణం దయా-

వారిధిం వరదదేశికం భజే॥

శ్రీమన్ పరాంకుశనిరంకుశతత్త్వబోధ

వాత్సల్యపూర్ణకరుణాపరిణామరూప।

సౌశీల్యసాగరమనంతగుణాకరం త్వాం

సంసారతాపహరణం శరణం వృణేహం॥ 1॥

కాసారసంయమిముఖాః కమలాసహాయ-

భక్తాః ప్రపత్తిపదవీనియతా మహాంతః।

యస్యాభవన్నవయవా ఇవ పారతంత్ర్యాత్

తస్మై నమో వకుళభూషణదేశికాయ॥ 2॥

శ్రీరంగరాజపదపంకజసంగశీలం

శ్రేయఃపరం మధురపూర్వకవేరపూర్వం।

నాథార్యయామునయతీశ్వరభాగధేయం

నాథం కులస్య మమ నౌమి పరాంకుశార్యం॥ 3॥

పాపక్రియాసు నిరతాః శృణుతాస్మదుక్తిం

తాపత్రయేణ భవినః పరితప్యమానాః।

ఆపద్ధనం మధురిపోర్భవతామవిద్యా

స్వాపప్రహాణనిపుణః శరణం శరారిః॥ 4॥

నిత్యోథ ముక్త ఉత తద్గుణకో ముముక్షుః
 వ్యాసాదివద్భగవతా కిమనుప్రవిష్టః |
 అత్ర్యాదిసూనురిహ వర్ణయుగక్రమాత్ కిం
 ఆసీత్పురాణపురుషః శతవైరియోగీ || 5 ||

కర్మేతి కేచిదపరే మతిరిత్యథానేయ
 భక్తిం పరే ప్రపదనం ప్రవదంతుస్పాయం |
 ఆమ్నాయసారచతురాస్త్యమితానుభావం
 త్వామేవ యాంతి శరణం శరణిన్మునీంద్ర || 6 ||

భక్త్యాద్యుపాయరహితః పతితో భవాభౌ
 త్వత్పాదసేవనరసేపి చ దుర్భలోఽహం |
 ఇత్థం సతీహా శరకోప దయైకమూర్తే
 కృత్యం కిమస్తి మమ సంస్మృతిమోచనాయ || 7 ||

త్వద్దివ్యసూక్తిపరిశీలనమాత్రమేవ
 నిఃశ్రేయసాధిగమనే నిరపేక్షహేతుః |
 తచ్చాస్తి మే న శతవైరిగురో మహాత్మన్
 ఉజ్జీవనం కథమహో మమ జాఘటీతి || 8 ||

త్వన్నామకీర్తనమకృత్రిమమాతనోతి
 యస్తస్య సంసరణనిస్తరణం ఘటేత |
 దుర్వాసనాకలుషితస్య న మేఽస్తి బుద్ధిః
 తత్రాపి కేసరవిభూష కిమాత్మనీనం || 9 ||

త్వత్కింకరత్వరసికాః తవ దాసదాస-
 దాస్యైకరస్యముదితాశ్చ భజంతి ముక్తిం |
 తత్రాప్యహం శకనవాన్ న శరారియోగిన్
 అత్యాహితం కథమపైతు భవోత్థితం మే || 10 ||

త్వద్విగ్రహేక్షణమథో తవ సంస్కృతిశ్చ
 ముక్త్యై భవేదితి వదంతి పరాంకుశార్యః |
 నిద్రాప్రమాదమలినీకృతమానసస్య
 తత్రాపి శక్తిరిహ మే న కథం భవేయం || 11 ||

ఏవం కదాచిదపి కుత్రచిదస్త్యపాయః
 నైవాఘనాశనవిధౌ మమ తావకస్య |
 ఆకస్మికీం తవ కృపామపహాయ మాయా-
 కోలాహలప్రశమనీం కురుకాపురీశ || 12 ||

అవ్యాజబంధుమవిశేషమశేషజంతోః
 ఉద్వేలవత్సలతయా కృపయా చ పూర్ణం |
 త్వామామనంతి శరవైరిమునే తతస్తే
 హాతుం న యుక్తమపరాధినమప్యహో మాం || 13 ||

యావచ్ఛ యచ్ఛ దురితం సకలస్య జంతోః
 తావచ్ఛ తత్తదధికంచ మమాస్తి సత్యం |
 ఏతద్వచః కథమభూత్ సతతాన్యతోక్తి-
 శీలస్య మే శరరిపో తదిదం విచిత్రం || 14 ||

శాస్త్రేణ యద్విహితమాచరణీయమేతత్
 సర్వైర్నిషిద్ధమిహ యత్తదుపేక్షణీయం |
 ఇత్యాదికం శరరిపో సదసి బ్రవీమి
 హై సంతనోమి రహసి స్వవచోవిరుద్ధం || 15 ||

ప్రచ్ఛన్నపాతకశతావృతచేతసో మే
 సంప్రీణితాః ప్రణతిభూమికయా కయాచిత్ |
 సత్కారమాదరభరేణ పరావరజ్ఞాః
 కుర్వంతి హంత శరవైరిమునే హతోఽస్మి || 16 ||

పద్భ్యం శపే తవ శతారిమునింద్ర యోఽభూత్
 ఉద్దామదోషగణనాంతిమకోటినిష్ఠః |
 సోఽపి ప్రకృష్టవిభవో యదపేక్షయా స్యాత్
 తస్మాచ్ఛ పాపభరితోఽహమితో న పాపః || 17 ||

పూర్వైః స్వనైచ్యమనుసంహితమార్యవర్వైః
 మామేవ వీక్ష్య మహతాం న తదస్తి తేషాం |
 నైచ్యం త్విదం శతరిపో మమ సత్యమేవ
 మత్తః పరో న మలినో యత ఆవిరస్తి || 18 ||

ఉక్త్వా స్వదోషవిషయం వచనం త్వదగ్రే
 సంసారభీరురివ తేన చ వంచకోఽహం |
 సామర్థ్యమేవ శతకోప విభావయామి
 సంవీక్ష్య కం గుణమిహాసి మయి ప్రసన్నః || 19 ||

కింతు క్రియాసమభిహారకృతాపరాధః
 హంతానుతప్య పునరప్యపరాధకారీ |
 పద్మాసఖస్య పరిహాసరసోఽచితోఽహం
 ఏతద్విలోక్య శతకోప మయి ప్రసీద || 20 ||

కామప్రమోఽహమదమత్సరమన్యలోభైః
 పారంపరీత ఉదితైః పరిపీడ్యమానం |
 దైవాత్త్వదీక్షణపథం దయయా శతారే
 పాహి ప్రపన్నమిమమున్నమదాగసం మాం || 21 ||

కార్యా కృపా సుమతిభిః ఖలు దుఃఖితేషు
 దుఃఖీ మయా న సదృశో భృశదుఃఖభాజాం |
 తస్మాత్తవాఖిలజనేషు చ యాసుకంపా
 మయ్యేవ తాం శతరిపో నిభృతం నిధేహి || 22 ||

విశ్వాపకారకమఘోర్ణవతారకం త్వాం
అప్రాప్య హై శతరిపో హత ఏవ పూర్వం।
అద్య త్వదీయకృపయా ప్రతిలబ్ధసత్త్వః
త్వత్సేవనామృతరసేన సుఖీ భవాని ॥ 23 ॥

అత్రాప్యముత్ర కరణత్రితయప్రవృత్త్యా
త్వత్పాదపంకజజుషాం విదుషాం ప్రసాదం।
నిత్యం లభేమహి న చాన్యదపేక్షితం నః
ప్రత్యగ్రకేసరపరిష్కృతకారిసూనో ॥ 24 ॥

వాధూలవేంకటపతిం వరదార్యసూనుం
అస్మద్గురుం తవ పదప్రవణం సమీక్ష్య।
అజ్ఞం కృతాగనమనాథమకించనం మాం
త్వత్కింకరం శతరిపో సతతం కురుష్వ ॥ 25 ॥

॥ ఇతి శ్రీ పరాంకుశపంచవింశతిః సంపూర్ణా ॥